

જ્યુઝ અન્ડ ગાંધી નગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેલલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 240 * Date: 22.6.2026, Monday * Page :04 * Rs. 1.00/- * Annual Rs. 350/-

ભારત-પાકિસ્તાનના આ બે લોકો મારા માટે સૌથી ખાસ : જેડી વેન્સ



સ્વિટ્ઝર્લેન્ડમાં અમેરિકા-ઈરાનની વાતચીત દરમિયાન અમેરિકાના ઉપપ્રમુખ જેડી વેન્સનું એક નિવેદન ચર્ચામાં આવી ગયું છે. વેન્સે રમૂજ અંદાજમાં કહ્યું કે, 'તેમના જીવનમાં બે સૌથી મહત્વપૂર્ણ લોકોમાં એક ભારતીય અને એક પાકિસ્તાની સામેલ છે. ભારતીય મારી પત્ની ઉષા વેન્સ છે, અને પાકિસ્તાની ફીલ્ડ માર્શલ આસિમ મુનીર છે. આજે અમે કરારના તકનીકી પાસાઓ પર ચર્ચા કરી રહ્યા છીએ, જે કદાચ દરેક મતભેદને ખતમ નહીં કરે. પરંતુ તેનાથી

એટલું થયું છે કે, પહેલીવાર તમામ પક્ષો એક ટીમ તરીકે સાથે બેઠા છે. આનાથી અમને એ સમજવામાં મદદ મળશે કે, અલગ-અલગ પક્ષો માટે સૌથી મહત્વપૂર્ણ મુદ્દા કયા છે, તે મુદ્દાઓનું સમાધાન કેવી રીતે કરવામાં આવે અને વધુ સારા ભવિષ્ય તરફ કેવી રીતે આગળ વધવું.'

વેન્સે જણાવ્યું કે, 'સંબંધિત દેશોનું રાજકીય નેતૃત્વ એટલા માટે અહીં હાજર છે, કારણ કે ટેકનિકલ પાસાઓની રૂપરેખા નક્કી કરી શકાય, અને ટીમોને એ ભરોસો

પ્રતિબદ્ધ છે. આવા યુદ્ધવિરામ હંમેશા થોડા જટિલ હોય છે, પરંતુ આપણે વિતેલા થોડા દિવસોમાં એ સુનિશ્ચિત કરવામાં મોટી પ્રગતિ જોઈ છે કે, લેબનાનમાં યુદ્ધવિરામ જળવાઈ રહે.' જેડી વેન્સે કહ્યું કે, 'ટ્રમ્પે તેમને નવી શરૂઆત કરવા અને રાજદ્વારી સમાધાન શોધવા માટે અધિકૃત કર્યા છે.'

વેન્સે એવું પણ કહ્યું કે, 'ઈરાન લાંબા સમયથી પ્રાદેશિક અસ્થિરતાનું એક મોટું કારણ રહ્યું છે, પરંતુ હવે કૂટનીતિ દ્વારા મધ્ય પૂર્વ (મિડલ ઈસ્ટ)ને બદલવાનો પ્રયાસ કરવામાં આવી રહ્યો છે. આ દરમિયાન, અમેરિકી અને ઈરાની પ્રતિનિધિમંડળે કતારના મધ્યસ્થો સાથે ત્રિપક્ષીય બેઠક પણ કરી. વાતચીત શરૂ થતાં પહેલાં ઈરાનના રાષ્ટ્રપતિ મસૂદ પેઝેશકિયાને મુખ્ય શરતો પર પણ વાત કરી. ઈરાને અમેરિકાને લેખિતમાં એ ખાતરી આપી છે કે, તે પરમાણુ બોમ્બ નહીં બનાવે.' બીજી તરફ, અમેરિકાએ કતારની બેંકોમાં ફીજથેલાદ અબજ ડોલરના ફંડને ઈરાનને પરત કરવા પર સહમતિ પણ દર્શાવી છે.

ટ્રાય સિરીઝ ફાઈનલમાં ઈન્ડિયા-A ચેમ્પિયન, શ્રીલંકાને ૬૬ રનથી હરાવ્યું

દામ્બુલા, તા. ૨૧ દામ્બુલાના રણગિરી દામ્બુલા ઈન્ટરનેશનલ સ્ટેડિયમ ખાતે રમાયેલી ટ્રાય સિરીઝની રોમાંચક ફાઈનલ મેચમાં ઈન્ડિયા-A ટીમે શ્રીલંકા-A સામે ૬૬ રને શાનદાર વિજય મેળવીને ખિતાબ પોતાના નામે કરી લીધો છે. ટોસ હારીને પ્રથમ બેટિંગ કરવા ઉતરેલી ભારતીય ટીમે ૯ વિકેટે ૩૭૭ રનનો વિશાળ સ્કોર ખડક્યો હતો, જેના જવાબમાં શ્રીલંકાની આપી ટીમ ૪૭.૧ ઓવરમાં ૩૧૧ રન બનાવીને એલઆઉટ થઈ ગઈ હતી. આ જીત સાથે જ ભારતે ટુર્નામેન્ટમાં પોતાની તાકાતનો પરિચય આપ્યો છે.

ભારતની આ ઐતિહાસિક જીતમાં ઓપનર વૈભવ સૂર્યવંશીએ અદભુત પ્રદર્શન કર્યું હતું. તેણે માત્ર ૧૧ બોલમાં ૫ ચોગ્ગા અને ૫ છગ્ગાની મદદથી પોતાની તોફાની ફિક્કટી પૂરી કરી હતી. તેણે મેચના ત્રીજા ઓવરમાં જ ૨૬ રન ઝૂડી કાઢીને ટીમનો સ્કોર ૩૭૭ રનના પાર પહોંચાડ્યો હતો. વૈભવ સૂર્યવંશીએ માત્ર ૯ ઓવર રમીને ૯૨ રનની વિસ્ફોટક ઈનિંગ રમી હતી, જેના કારણે ભારત એક મોટા સ્કોર તરફ આગળ વધી શક્યું હતું.

વૈભવ ઉપરાંત ભારતીય ઈનિંગ્સમાં પ્રિયાંશ આર્ચએ ૩૯ રન અને ઝકુરજા ગાયકવાડે ૪૦ રનનું યોગદાન આપ્યું હતું. જ્યારે કેપ્ટન તિલક વર્માએ જવાબદારીપૂર્વક બેટિંગ કરતા ૯૦ બોલમાં ૬૭ રન બનાવ્યા હતા. મધ્યમ ક્રમમાં કુમાર કુશાબ્રના ૩૬ રન અને અંતિમ ઓવરોમાં અનુકૂલ રોયે માત્ર ૧૫ બોલમાં ફટકારેલા ધમકેદાર ૩૯ રનની મદદથી ભારતે શ્રીલંકા સામે ૩૭૮ રનનો મજબૂત લક્ષ્યાંક મૂક્યો હતો.

યુદ્ધના ભણકારા? આકાશથી સમુદ્ર સુધી તાઈવાન ઘેરાયું

તાઈવાન, તા. ૨૧ ઈરાન-અમેરિકા અને ઈઝરાયલ-લેબેનોન વચ્ચે યુદ્ધ શાંત પડ્યા બાદ હવે ચીન-તાઈવાન વચ્ચે યુદ્ધ થવાના વાદળો ઘેરાઈ રહ્યા છે. રિપોર્ટ મુજબ, તાઈવાનની આસપાસ ચીનની સૈન્ય ગતિવિધિઓ સતત વધી રહી છે. તાઈવાનના સંરક્ષણ મંત્રાલયના ધાવા મુજબ છેલ્લા બે દિવસમાં તાઈવાનની આસપાસ ચીનના ૧૭ યુદ્ધ જહાજો અને ૨૬ ફાઈટર પ્લેન જોવા મળ્યા છે, આમાંથી કેટલાક વિમાનો તાઈવાન પણ ઘૂસ્યા હતા.

જો છેલ્લા ૨૧ દિવસની વાત કરીએ તો, ચીની વિમાનોના ૧૭૭ વખત, યુદ્ધ જહાજોના ૧૫૬ વખત અને સરકારી જહાજોના ૮૪ વખત તાઈવાનની આસપાસ આટાકેરા જોવા મળ્યા હોવાનો મંત્રાલયે ઘાવો કર્યો છે. તાઈવાનના સંરક્ષણ મંત્રાલયે સોશિયલ મીડિયા પ્લેટફોર્મ એક્સ પર માહિતી આપી છે કે, 'રવિવારે સવારે ૮.૧૦ કલાકે પીપુલ્સ લિબરેશન આર્મી (PLA)ના વિવિધ પ્રકારના ૨૧ વિમાનો અને પીપુલ્સ લિબરેશન આર્મી નેવી (PLAN)ના આઠ જહાજો તાઈવાનની આસપાસ સક્રિય જોવા મળ્યા છે. આમાંથી ૧૯ વિમાનો તાઈવાનના એર ડિફેન્સ આઈન્ટિફિકેશન ઝોન (ADIZ)ના દક્ષિણ-પશ્ચિમ ભાગમાં પ્રવેશ્યા હતા અને લાંબા અંતરની ઉડાન ભરીને પશ્ચિમ પ્રશાંત મહાસાગર તરફ આગળ વધ્યા હતા. તાઈવાનની સશસ્ત્ર સેનાઓ આ સંપૂર્ણ ઘટનાક્રમ પર સતત નજર રાખી રહી છે.'

અમેરિકા સાથેના કરાર પર પેઝેશકિયાનો મોટો ઘાવો, ૬ અબજ ડોલર પરત મળશે

વોશિંગ્ટન, તા. ૨૧ યુનાઈટેડ સ્ટેટ્સ અને ઈરાન વચ્ચે કાયમી શાંતિ અને પશ્ચિમ એશિયામાં શાંતિ પુનઃસ્થાપિત કરવા માટે સ્વિટ્ઝર્લેન્ડના જ્યુરિખમાં ઉચ્ચ સ્તરીય વાટાઘાટો ચાલી રહી છે. જેમાં યુએસના ઉપરાષ્ટ્ર પ્રમુખ જેડી વેન્સ, ઈરાની સંસદના સ્પીકર મોહમ્મદ બાહેર ગાલિબાફ અને પાકિસ્તાનના વડાપ્રધાન શાહબાઝ શરીફ

સહિત અનેક ટોચના નેતાઓ ભાગ લઈ રહ્યા છે. તેમજ કતારના પ્રતિનિધિઓ પણ ભાગ લેશે. આ દરમિયાન ઈરાનના રાષ્ટ્ર પ્રમુખ મસૂદ પેઝેશકિયાને યુનાઈટેડ સ્ટેટ્સ સાથે થયેલા પ્રારંભિક કરાર અંગે અનેક મહત્વપૂર્ણ ખુલાસા કર્યા છે.

ઈરાનની તસ્તીમ ન્યૂઝ એજન્સી અનુસાર પેઝેશકિયાને મોટો ઘાવો કરતા કહ્યું કે, કતારમાં ફીજ કરાયેલા ઈરાનના ૬ અબજ ડોલર આ કરાર હેઠળ નાણાં પરત કરવામાં આવશે. સમજૂતી કરાર (સી)ની બંધી શરતો અમારા પક્ષમાં છે અને આ વાટાઘાટો અને વાટાઘાટોના પરિણામો ટૂંક સમયમાં જાહેર કરવામાં આવશે. તાજેતરના ભાષણમાં ઈરાન પર અસંખ્ય પ્રતિબંધો લાદવાના ડોલર ટ્રમ્પે હવે તે જ મુદ્દાઓને ઈરાની લોકોના અધિકારો તરીકે સ્વીકારી લીધા છે.

વિદેશમાં નર્સની નોકરી અપાવવાના બહાને બે યુવતીઓ સાથે છેતરપિંડી

વડોદરા, તા. ૨૧ વડોદરાના ન્યૂવી.આઈ.પી. રોડ પર ખોડિયારનગર પાસે આવેલા અર્થ આઈકોનમાં ઓફિસ ધરાવતા બે એજન્ટ ભાઈઓએ વિદેશમાં નર્સની નોકરી અપાવવાનું કહીને બે યુવતીઓ પાસેથી કુલ રૂ. ૧૦.૬૦ લાખ પડાવી લીધા હોવાની ચોંકાવનારી ઘટના સામે આવી છે. આણંદ જિલ્લાના બોરસદ તાલુકાના નાપા ગામની એકતાનગર કોલોનીમાં રહેતા અને નર્સિંગ ટ્યુટર

તરીકે નોકરી કરતા નિકિતાબેન જયંતિભાઈ રોહિતે આ અંગે વડોદરાના વારસિયા પોલીસ સ્ટેશનમાં ફરિયાદ નોંધાવી છે. જેમાં પોલીસે જશવંત ચૌધરી અને તેના ભાઈ દુયંત ચૌધરી સામે ગુનો દાખલ કરીને કાયદેસરની કાર્યવાહી હાથ ધરી છે. ફરિયાદની વિગતો અનુસાર, નિકિતાબેન વર્ષ ૨૦૨૪માં સોશિયલ મીડિયા પર જશવંત ચૌધરીની એકનાથ ઈમિગ્રેશન કન્સલ્ટેન્સીની વિગતો જોઈ હતી.

નિકિતાબેન અને તેમની મિત્ર સિમરન ઈશ્વરભાઈ પરમાર ઓસ્ટ્રિયા (યુરોપ) ખાતે નર્સિંગની નોકરી કરવા જવા ઈચ્છતા હોવાથી તેઓ જશવંત ચૌધરીની ઓફિસે મળવા ગયા હતા. એજન્ટે તેમને યુરોપમાં નર્સિંગની નોકરીની પાટી ખાતરી આપીને ચાર મહિનામાં પ્રોસેસ પૂરી કરવાનું વચન આપ્યું હતું અને વ્યક્તિદીઠ ૬ લાખનો ખર્ચજણાવ્યો હતો. વિશ્વાસમાં આવીને નિકિતાબેને શરૂઆતમાં રૂ. દોઢ લાખ ચૂકવ્યા હતા.

તમિલનાડુની ફેક્ટરીમાં ભયાનક ગેસ ગળતર : ૭ લોકોના મોત

૧૦ શ્રમિકોની હાલત અતિ ગંભીર, જેમાં ઉત્તર ભારતના વિવિધ રાજ્યોમાંથી આવેલા પરપ્રાંતિય શ્રમિકો પણ સામેલ

ચેન્નઈ, તા. ૨૧ તમિલનાડુના તિરુવલ્લુર જિલ્લામાં રવિવારે એક મોટી દુર્ઘટના સર્જાઈ હતી. પેરિયાપાલયમ નજીક કમ્પોસિંગ પોલ સીફ્ટ પ્રોસેસિંગ એન્ડ એક્સપોર્ટ કંપનીમાં અચાનક ગેસ ફેલાવાના સાથે જ ફેક્ટરી પરિસરમાં નાસભાગ મચી ગઈ હતી અને કર્મચારીઓ પોતાનો જીવ બચાવવા બહાર તરફ ભાગવા લાગ્યા હતા. ગેસ ગળતરથી ૭ના મોત થયા છે જ્યારે ૧૦ની હાલત વધુ ગંભીર બની છે.

આ દુર્ઘટનામાં ૬૫થી વધુ કર્મચારીઓ ગેસની ઝપેટમાં આવી ગયા હતા, જેમાંથી સારવાર દરમિયાન ૭ના મોત થયા છે. જ્યારે ૧૦ શ્રમિકોની હાલત અતિ ગંભીર થઈ છે. જેમાં ઉત્તર ભારતના વિવિધ રાજ્યોમાંથી આવેલા પરપ્રાંતિય શ્રમિકો પણ સામેલ છે. ગેસની અસર થતાં જ ઘણા કર્મચારીઓએ શ્વાસ લેવામાં તકલીફ, ચક્કર અને બેચેનીની ફરિયાદ કરવા માંડી હતી. આ પછી ફેક્ટરી મેનેજમેન્ટ અને સ્થાનિક વહીવટીતંત્રે તાત્કાલિક રાહત કાર્ય શરૂ કર્યું હતું. અસરગ્રસ્ત કર્મચારીઓને અલગ-અલગ વાહનો દ્વારા નજીકની હોસ્પિટલોમાં ખસેડવામાં આવ્યા હતા.

અસરગ્રસ્ત કર્મચારીઓને સારવાર માટે તાત્કાલિક વાહનો દ્વારા નજીકની વેલ્સ પ્રાઈવેટ મેડિકલ કોલેજ હોસ્પિટલ અને વેંકટેશ્વર પ્રાઈવેટ મેડિકલ કોલેજ હોસ્પિટલમાં લઈ જઈને દાખલ કરવામાં આવ્યા હતા. ડોક્ટરોની ટીમે તમામ દર્દીઓની તાત્કાલિક તપાસ શરૂ કરીને સારવાર કરી હતી. ઘટનાની ગંભીરતાને જોતા ડોક્ટરોની વિશેષ ટીમે ગંભીર રીતે અસરગ્રસ્ત દર્દીઓની પ્રાથમિક સારવાર કરી હતી. આ પછી ત્રણ ગંભીર દર્દીઓને એમ્બ્યુલન્સ દ્વારા ચેન્નઈ સ્થિત સ્ટેનલી ગવર્નમેન્ટ મેડિકલ કોલેજ હોસ્પિટલ ખસેડવામાં આવ્યા હતા. આપને જણાવી દઈએ કે એમોનિયા ગેસનો ઉપયોગ સામાન્ય રીતે કોલ સ્ટોરેજ અને સીફ્ટ પ્રોસેસિંગ યુનિટ્સમાં રેફ્રિજરેશન સિસ્ટમ માટે કરવામાં આવે છે.

અમદાવાદીઓ માટે મોટા સમાચાર: સાબરમતીથી ઉપડતી આ ૩ ટ્રેન હવે ગાંધીગ્રામ સ્ટેશનેથી દોડશે



અમદાવાદના ગાંધીગ્રામ રેલવે સ્ટેશનની કનેક્ટિવિટીને મોટો વેગ આપતા, રેલવે બોર્ડે ૩ જોડી એક્સપ્રેસ ટ્રેનોના ટર્મિનલ પોઈન્ટને સાબરમતી રેલવે સ્ટેશનથી ગાંધીગ્રામ રેલવે સ્ટેશન પર શિફ્ટ કરવાની મંજૂરી આપી દીધી છે. આ ટ્રેનો હવે ગાંધીગ્રામથી ઉપડશે અને ત્યાં જ આવીને મુસાફરી પૂર્ણ કરશે, તેમજ આ ટ્રેનો રસ્તામાં ચાંદખેડા રોડ સ્ટેશન પર પણ ઉભી રહેશે. રેલવે બોર્ડે દ્વારા ૧૯ જૂન, ૨૦૨૬ના રોજ બહાર પાડવામાં આવેલા આદેશ અનુસાર, ૧૪૮૨૧/૧૪૮૨૨ જોધપુર-સાબરમતી એક્સપ્રેસ, ૧૨૫૪૭/૧૨૫૪૮ આગ્રા કેન્ટ-સાબરમતી એક્સપ્રેસ અને ૨૨૫૪૭/૨૨૫૪૮ ગ્વાલિયર-સાબરમતી એક્સપ્રેસનું ટર્મિનલ સાબરમતીથી બદલીને ગાંધીગ્રામ કરવામાં આવશે. પશ્ચિમ રેલવેને યોગ્ય તારીખથી આ ફેરફાર લાગુ કરવાનો નિર્દેશ આપવામાં આવ્યો છે. રેલવે બોર્ડે પશ્ચિમ રેલવેને આ ફેરફારોની વ્યાપક પ્રસિદ્ધિ કરવા અને જો જરૂર પડે તો, શરૂઆતની સેવા સ્પેશિયલ ટ્રેન તરીકે ચલાવવા પણ સૂચના આપી છે. આ નિર્ણયથી અમદાવાદના મધ્ય ભાગમાં અને ત્યાંથી અન્ય સ્થળોએ મુસાફરી કરતા મુસાફરોને મોટો ફાયદો થવાની અપેક્ષા છે, કારણ કે આ સ્ટેશન મુખ્ય શહેરમાં આવેલું છે, અને જાહેર પરિવહન સાથે સારી રીતે જોડાયેલું છે.

તંત્રી લેખ.

ઉત્તરાખંડ સરકાર ટૂંક સમયમાં બંજી જમ્પિંગ નિયમો લાગુ કરશે

ઉત્તરાખંડ સરકારે રાજ્યમાં બંજી જમ્પિંગ પ્રવૃત્તિઓ માટે ડ્રાફ્ટ નિયમનો તૈયાર કર્યો છે, જેનો ઉદ્દેશ્ય સલામતી ધોરણોને મજબૂત બનાવવા, ઓપરેશનલ પરિમાણો નક્કી કરવા અને સાહસિક રમત સંચાલકોની દેખરેખ માટે એક ઓપચારિક પદ્ધતિ રજૂ કરવાનો છે, અધિકારીઓએ શનિવારે જણાવ્યું હતું.

પ્રસ્તાવિત નિયમોમાં માળખાગત સુવિધાઓ અને સાધનોના ધોરણો, સ્ટાફ માટે લાયકાત અને તાલીમ આવશ્યકતાઓ, સહભાગીઓ માટે સલામતી ધોરણો, કટોકટી પ્રતિભાવ પ્રોટોકોલ, રેકોર્ડ જાળવણી અને નિરીક્ષણ પ્રક્રિયાઓનો સમાવેશ થશે. માળખામાં નાણાકીય દંડ અને ઉલ્લંઘન માટે લાઈસન્સ રદ કરવાની જોગવાઈઓ પણ શામેલ હશે.

પર્યટન સચિવ ધીરજ ગરબ્યાલે જણાવ્યું હતું કે ડ્રાફ્ટ ડિસ્ક્રેટારી અને નિષ્ણાતો સાથે પરામર્શ કર્યા પછી તૈયાર કરવામાં આવ્યો છે અને કેબિનેટની મંજૂરી મળ્યા પછી એક મહિનાની અંદર તેનો અમલ થવાની અપેક્ષા છે.

"અમે છેલ્લા કેટલાક મહિનાઓથી નિયમો પર કામ કરી રહ્યા છીએ અને રાજ્યમાં બંજી જમ્પિંગ પ્રવૃત્તિઓને નિયંત્રિત કરવા માટે એક ડ્રાફ્ટ તૈયાર કર્યો છે. નિષ્ણાતો સહિત ડિસ્ક્રેટારી સાથે કઈ જોગવાઈઓ શામેલ કરવી જોઈએ તે અંગે સલાહ લેવામાં આવી છે. કેબિનેટની મંજૂરી પછી અમે એક મહિનાની અંદર નિયમો લાગુ કરવાની અપેક્ષા રાખીએ છીએ," ગરબ્યાલે જણાવ્યું હતું. સમાવેશ થાય છે.

ખાખીના ઓથા હેઠળ લોકશાહીનું એન્કાઉન્ટર...

ભરત તિવારી કોઈ ગુનેગાર નહોતો, સિસ્ટમની નાકામીનો ભોગ હતો!



બિહારના ભોજપુર જિલ્લાના બિલોટી ગામમાંથી સામે આવેલી ઘટના માત્ર એક યુવાનનો મોતના સમાચાર નથી, પરંતુ ખાખી વર્દીના ઓથા હેઠળ આપણી કાનૂની વ્યવસ્થા અને લોકશાહીના થયેલા કૂર એન્કાઉન્ટરની કાળી વાર્તા છે. ૨૮ વર્ષના યુવાન ભરત ભૂષણ તિવારીને જે રીતે ધોળા દિવસે ગોળીઓથી વીધી નાખવામાં આવ્યો, તે ઘટના સભ્ય સમાજ માટે કલંક સમાન છે. સોશિયલ મીડિયા પર વાયરલ થયેલા લાઈવ વીડિયોએ પોલીસની સત્તાવાર થિયરીના ચીથરેચીથરા ઉડાવી દીધા છે અને સરકારી તંત્રની કૂરતાને બેનકાબ કરી દીધી છે.

હથિયાર હેઠા મૂક્યા પછી પણ ગોળીઓ કેમ?

પોલીસ પોતાની આત્મરક્ષાની વાર્તાઓ ઘડીને ગમે તેટલો બચાવ કરે, પરંતુ દુનિયાએ લાઈવ વીડિયોમાં જોયું છે કે ભરત તિવારીએ પોતાની પિસ્તોલ નીચે ફેંકી દીધી હતી. તેણે હાથ ઊંચા કરીને કાયદા સમક્ષ

આત્મસમર્પણ (ઓઈલ્ડ્રી) કરી દીધું હતું. કાયદાનો નિયમ કહે છે કે જ્યારે કોઈ વ્યક્તિ શરણાગતિ સ્વીકારે, ત્યારે તેને કાનૂની પ્રક્રિયા હેઠળ લેવાનો હોય.

સૌથી મોટો સવાલ એ છે કે: ભરત તિવારી કોઈ રીઠો ગુનેગાર, આતંકવાદી કે મોસ્ટ વોન્ટેડ માફિયા નહોતો કે તેનું એન્કાઉન્ટર કરવું પડે! તે એક સામાન્ય નાગરિક હતો, ગામનો યુવાન હતો. જો પોલીસ ધારેત તો તેને આસાનીથી પકડીને જેલમાં પૂરી શકાતો હતો, તેની સામે કાયદેસરનો કેસ ચલાવી શકાતો હતો. પરંતુ પકડવાને બદલે સીધી છાતીમાં ગોળીઓ ઉતારી દેવી, તે કાયદાનું પાલન નહીં પણ કાયદાની સરેઆમ હત્યા છે.

સરકાર અને અધિકારીઓની ગંભીર નિષ્ક્રિયતા

આ સમગ્ર મામલામાં બિહાર સરકાર અને ઉચ્ચ વહીવટી અધિકારીઓની ઘોર નિષ્ક્રિયતા અને અણધાર વહીવટ સ્પષ્ટપણે દેખાઈ આવે છે. આ ઘટના કોઈ મિનિટોમાં બનેલી આકસ્મિક ઘટના નહોતી. સોશિયલ મીડિયા પર આ આખો ડ્રામા બે દિવસ સુધી લાઈવ ચાલી રહ્યો હતો.

જ્યારે એક યુવાન સોશિયલ મીડિયા પર લાઈવ આવીને સિસ્ટમ સામે આકોશ ઠાલવી રહ્યો હતો, ત્યારે બે દિવસ સુધી વહીવટી તંત્રના અધિકારીઓ શું ઊંધવા હતા?

શા માટે કોઈ વરિષ્ઠ અધિકારી કે મનોવેજ્ઞાનિક તેની સાથે વાતચીત કરીને, તેને સમજાવીને મામલો શાંત પાડવાનો પ્રયાસ ન કર્યો?

અધિકારીઓની આ જ નિષ્ક્રિયતા અને સંવેદનહીનતાનું પરિણામ છે કે અંતે વાત એન્કાઉન્ટર સુધી પહોંચી. જ્યારે સિસ્ટમ જનતાના પાયાના પ્રશ્નો

ઉકેલવામાં નિષ્ફળ જાય છે, ત્યારે તે પોતાની નાકામી છુપાવવા માટે આવા હિંસક માર્ગો અપનાવે છે.

સિસ્ટમ સામે અવાજ ઉઠાવનાર 'પાગલ' કેમ?

પરિવારના જણાવ્યા મુજબ ભરત ગામમાં પૂર અને માટી ભરાઈ જવા જેવા ભ્રષ્ટાચારના મુદ્દાઓ સામે અવાજ ઉઠાવતો હતો. તેણે પોતાના વીડિયોમાં ભગતસિંહનો ઉલ્લેખ કરીને ખૂબ જ ગંભીર વાત કહી હતી કે, "જ્યારે કોઈ સમાજ માટે લડે છે ત્યારે સિસ્ટમ તેને પાગલ જાહેર કરી દે છે." આજે સવાલ એ થાય છે કે શું વ્યવસ્થા સામે સવાલ ઉઠાવનાર નાગરિકને માનસિક અસ્વસ્થ જાહેર કરીને એન્કાઉન્ટર કરી દેવું એ જ આજના શાસનનો નવો ન્યાય છે?

માત્ર સંસ્પેન્શન પૂરતું નથી, કડક સજા થવી જ જોઈએ

વીડિયો વાયરલ થયા બાદ ચોમેરથી ફિટકાર વરસતા સરકારે ચાર પોલીસકર્મીઓને સંસ્પેન્ડ કર્યા છે અને ન્યાયિક તપાસના આદેશ આપ્યા છે. પરંતુ, માત્ર સંસ્પેન્શન એ કોઈ સજા નથી. આ સીધેસીધી કસ્ટડીયલ હિંસા અને પૂર્વઆયોજિત હત્યાનો મામલો છે. ભરત તિવારીના પરિવારને ન્યાય ત્યારે જ મળશે જ્યારે આ ગુનાહિત કૃત્યમાં સામેલ તમામ જુદા જુદા અને જવાબદાર અધિકારીઓ સામે કલમ ૩૦૨ (હત્યા) હેઠળ ગુનો નોંધી તેમને જેલના સળિયા પાછળ પકેલવામાં આવે. જો આજે દેશ આ ઘટના સામે કડક ભાષામાં વિરોધ નહીં નોંધાવે, તો આવતીકાલે કોઈપણ સામાન્ય નાગરિકની લાશ પોલીસના ખૂટ નીચે કચડાયેલી જોવા મળશે. હવે સમય આવી ગયો છે કે ખાખી વર્દીની પાછળ છુપાયેલા ગુનેગારોને કાયદાનું ભાન કરાવવામાં આવે! અમીત ત્રિવેદી (૨૧/૬/૨૬

પંડિત પાનવાળાએ પંચાતિયાને કેમ ભગાડ્યા ?

'ભે સાબ જમી લો.' રાધારાણીએ વધુ એક વાર મિત્રત કરી. લગભગ પાંચમી વાર કહ્યું હશે. હું લેખ લખતો હોઉં કે ટીવી જોતો હતો એવું પણ ન હતું. હું અપસેટ હતો. હું અપસેટ કેમ ન હોઉં?

'રાધુ મને ભૂખ નથી. મારી ભૂખ મરી ગઈ છે.' મેં રાધારાણી તરફ જોયા સિવાય ઊખડેલ અવાજ કહ્યું.

'નક્કી બપોરે ઓફિસમાં દાળવડા, પાઉભાજી, બર્ગર, દાબેલી પેટમાં ઠુંસી હશે. ઉપરથી ચાના રગડા ચૂસ્યા હશે. એટલે ઘરે ભૂખ ક્યાંથી લાગે? રાધારાણીએ વગર ચોમાસે ગાજવીજ કરી. અર્થો કલાક પછી વગર વાગશે અશ્રુવર્ષા થશે. પછી રાધારાણીના ગુસ્તાનો તાજિયો ટાઢો થશે.

'રાધુ મારું મન ઉદ્વિગ્ન છે. પેલા ટ્રમ્પે દેશનું અપમાન કર્યું છે. દેશનું હડહડતું અપમાન થાય તો મારા ગળે કોળિયો કેવી રીતે ઉતરે?' મેં મારી ભૂખ મરી જવાનું કારણ કહ્યું.

'ગિધુ, એ માણસ તો ભલભલાને કોડીના કરી નાંખે છે. તમે તમારી મનોસ્થિતિ પહેલા કહી હોત તો હું સાંજનું રાંધવાનું માંડી વાળેત હું હેયા ફૂટી બપોરના ચાર વાગ્યાથી પરસેવે રેબજેબ થતી ઠાંગા ભરીને રાંધું. તો તીસ મારખાની ભૂખ મરી જાય છે. મારું તો રાંધેલું રજળી પડે છે. મહારાજા કાલે ટાઢી ભાખરી કે ખીચડીથી ડોઝરૂ ભરશે નહીં.

મોંઘા ભાવનું અનાજ માંગણને દેતા જીવ ચાલે નહીં અને ફેંકતા પણ જીવ ન ચાલે. મારે જ બારે મહિના શીતળા સાતમ. ટાઢું ખાવાથી મને ગેસ થાય.' રાધારાણીએ મારું મગજ કાણું કર્યું. જો કે, રાધારાણીની ક્યકચમાં મારે નવાઈ નથી. આ તો રોજનું થયું.

'રાધુ, હું અસ્વસ્થ છું. તું બધું ફીઝમાં મુકી દે. કાલે રાજુને જમવા બોલાવીશું. એટલે બધું ખલાસ થઈ જશે. સાડીના દુકાનદારો સ્ટોર કલિયરન્સ માટે સેલ યોજે. મેં રાંધેલી રસોઈનો ડિસ્પોઝલનો આઈડિયા આપ્યો. રાધારાણી મોં ચડાવી પથારીમાં પડયાને ખરજમાં નસ્કોરા ઢરડવા માંડ્યા. રાધારાણી બળદગાડાથી લઈને કાર, ટ્રેક્ટર, ટ્રક, પ્લેન અને છેવટે મિસાઈલની અવાજ નસ્કોરામાં કાઢે છે. હું બેડરૂમમાંથી બહાર નીકળ્યો. ઘરનું બારણું લોક કર્યું. પાનના ગલ્લે જઈને પાન ખાઈ મગજ શાંત કરવાનું વિચાર્યું. પાનના ગલ્લે રાજુ હાજર હતો. ગલ્લે જોરદાર ચર્ચા ચાલુ હતી.

'લો એને તો લોટરી લાગી ગઈ. ભારતમાં ઉંબાડિયા કરે એને અમેરિકામાં ઝાઝેરા માનપાન મળે.' પ્રાઈમ ટાઈમમાં ઉંમ્માદી એક્ટર ગલી છાપ ગુંડા જેવા હીમબરાડા કરે તેમ રાજુએ ઉશ્કેરાટ ઠાલવ્યો. રાજુ હાથ લાંબા ટૂંકા કરતો હતો. રાજુ હાથ લાંબો કરીને ઈસ્લામાબાદ મિલિટરી હેડક્વાર્ટરમાં બેઠેલા મુનીરને અડબોથ મારી દે. બધી જડની મૂળ એ મુનીર હતો. 'રાજુ, તું ચા પી અને બખાળા બંધ કર.' મેં રાજુને કહ્યું.

'ગિરધરલાલ, તમારામાં દેશદાઝ જ નથી. તમારા જેવા અડકિયાદુકિયાને લીધે મુનીર જેવા મુફલિસ ફાવી જાય છે.

'મેં શું કહ્યું?' મેં સવાલ પૂછ્યો. રાજુનો ઉશ્કેરાટ વધ્યો.

'રાજુ મેં શું કહ્યું? હું જાણે વ્હાઈટ હાઉસનો સર્વેસર્વો હોય તેમ મારા પર આરોપ લગાવે છે.' મેં લૂલો બચાવ કર્યો.

'આપણે એકસો બેતાલીસ કરોડ છીએ. આપણે પાણી બતાવવું જોઈએ.' રાજુએ આઈટીસેલના હેડ જેવો બખાળો કર્યો. 'રાજુ, તું તારા ઘરે બખડજંતર ચેનલાના બોસ બાબુલાલને લંચ પર બોલાવી રસપુરી, પાતરા, ભજિયા, બાસુંદીના ભાવતા ભોજન કરાવે તો હું તને રોકી શકું? તું તારા ઘરનો માલિક છે. તું એરા ગૈરા નથ્યું ગૈરાને બોલાવે તો મારે શું કામ ઉશ્કેરાવું જોઈએ?' મેં રાજુને જવાબ આપ્યો.

'ગિરધરલાલ, અમેરિકાએ મુનીરને બદલે મોટીને લંચ માટે બોલાવવા જોઈએ. મુનીરને બદલે કાળા કૂતરાને બોલાવે અને જમાડે તો ભારતને કોઈ વાંધો ન હોય. જેના હાથ પ્રવાસીના લોહીથી ખરડાયેલા હોય તેને લંચ માટે બોલાવો તો બધા ભારતીયોના નાક કપાઈ જાય તે નહીં! ભક્તનોની લાગણી કેટલી ઘવાઈ હશે? રાજુએ વ્યથા રજૂ કરી. 'અરે, રાજુડા તું તારા ઘરે કોને જમવા બોલાવવા તેનો નિર્ણય તારા બોસ

બાબુલાલ બહુચક કે ગિરધરલાલને પૂછીને લઈશ?' ગણપત ગાંગડાએ રાજુરદીને આંતર્યો. ગણપત ગાંગડા સાહેબ તરફી હતો. આમાં સાહેબનો ગજ વાગ્યો નહીં એટલે વ્હાઈટ હાઉસનો પ્રવક્તા બની ગયો.

'ગણપત, તારા ઘરમાં તારી પત્નીના પિયરિયાંની જોહુકમી ચાલે છે. તું તારી મરજીથી શ્વાસ પણ લઈ શકતો નથી અને અમેરિકાનો ચમચો થાય છે. શું સમજે છે સાલ્વા?' રાજુ ભડક્યો. બંને હાથપાઈ પર ઉતરી આવ્યા. ભક્તો અને અંધભક્તો વચ્ચેની પાણી વલોવવાની કસરતોમાંથી માખણ નીકળે કે ન નીકળે. પરંતુ, વ્યક્તિગત સંબંધોમાં કડવાશ-ખટાશ જરૂર નીકળે છે.

'અરે, જેની લાગણી હટ થઈ હોય તે ઘરે જઈને બે રોટલી વધારે ખાય. મારી દુકાને આજથી રાજકારણની વાતોના વડા કરવા પર મનાઈ ફરમાવું છું. સાલાઓ શેકવો પાપડ ભાંગી શકતા નથી, ઘરમાં ભીંતે સીધી ખીલી લગાડતાં આવડતું નથી ને હાથીની ફાડી નાંખવાની વાત કરો છો! અહીં ખાલીપીલી ખાંડા બખડાવો છો.' પાનવાળા પડિને બધાને બાર વાગ્યે ભગાડ્યા. જો કે, દુકાને હજુ ઉશ્કેરાટ મોજુદ હશે! બોલો, કાજી ક્યું બુલે કહેવત કેમ પડી હશે તે સમજાવું કે નહીં? ગામ આખાની ફકીર કરતાં પહેલાં ખુદની ફિકર કરો. તમે મને લંચ માટે ક્યારે બોલાવશો તે કહો! હું તમારા આમંત્રણનો વિરોધ નહીં કરું પરંતુ, અસીમ મુનીરની માફક સ્વીકાર કરીશ. ભરત વૈષ્ણવ

ગાંધીનગર પોલીસને ઘોળા દિવસે ગરબા રમાડતો રાજ પટેલ ધરપકડથી દૂર, કથિત રાજકીય ઓથ મળ્યાની શંકા

ગાંધીનગરના સેક્ટર ૨૫માં આવેલી રાજ સ્કૂલના આચાર્ય અશ્વિન પટેલના પુત્ર રાજ પટેલ દ્વારા સગીર વિદ્યાર્થી સાથે સૃષ્ટિ વિરૂદ્ધના કૃત્યએ શિક્ષણ જગતને શર્મસાર કર્યું છે. સગીરાના શારીરિક શોષણનો વીડિયો વાઈરલ થયા બાદ ૧૪ જૂનના રોજ પોક્સો અને એન્ટ્રેસિટી એક્ટ હેઠળ ગુનો દાખલ કરાયો છે. જોકે, ફરિયાદ નોંધાયાના એક અઠવારિયું વીતી ગયું છતાં આરોપી હજુ સુધી ખાખીને ધોળે દિવસે ગરબા રમાડી નાસતો ફરી રહ્યો છે. આ ગંભીર કેસમાં હવે માત્ર ગુનાની જ નહીં પરંતુ પોલીસની ઢીલી કામગીરી અને આરોપીને મળતા કથિત રાજકીય ઓથની પણ ચોમેર ટીકા થઈ રહી છે. આશરે બે વર્ષ જૂના આ કેસની હચમચાવી મુક્તિ વિગતો મુજબ, રાજ સ્કૂલમાં જે ઓફિસ પાસેના એક રૂમમાં રાત્રે રોકાતા માસૂમ વિદ્યાર્થીઓને નિશાન બનાવવામાં આવતા હતા. રાજ પટેલ રાત્રિના સમયે ત્યાં જઈને સગીરને એકલો પાડી તેની મરજી વિરૂદ્ધ પોતાની હવસ સંતોષતો હતો. આ સનસનાટીભર્યા ખુલાસા બાદ



આરોપીના રાજકીય કનેક્શનો પણ સપાટી પર આવ્યા છે. સત્તાધારી પક્ષની યુવા ટીમ સાથે ગાઢ રીતે સંકળાયેલા રાજ પટેલ અવારનવાર જાહેર કાર્યક્રમોમાં મોટા નેતાઓ સાથે ફોટા પડાવીને પોતાનો રાજકીય પ્રભાવ જમાવતો હતો. જોકે, આ કલંકિત વીડિયો

સંવેદનશીલ મુદ્દો હોવા છતાં બાળ અધિકાર, વિદ્યાર્થી સુરક્ષા અને સામાજિક ન્યાયના નામે મોટી વાતો કરતા સંગઠનો પણ આ મામલે ભેદી મૌન સેવી રહ્યા છે. હાલ પૂરતું પોલીસે અન્ય કોઈ પીડિત સામે આવ્યો ન હોવાનું જણાવ્યું છે, પરંતુ આવા કિસ્સામાં બદનામીના ડરથી લોકો જલ્દી આગળ ન આવતા હોય. શાળાના અન્ય માસૂમ વિદ્યાર્થીઓ કે મહિલા સ્ટાફ સાથે ગેરવર્તણૂક થઈ છે કે કેમ તે દિશામાં પણ તટસ્થ અને સઘન તપાસ થાય તેવી લોક માંગ પ્રબળ બની છે.

બીજી તરફ આ સમગ્ર ચક્ર્યારી કેસમાં તપાસની ગતિ શંકાના દાયરામાં આવી ગઈ છે. સ્થાનિક વર્તુળોમાં એવી વ્યાપક ચર્ચા છે કે, સત્તાવાર ફરિયાદ નોંધાતા પહેલાં લાંબા સમય સુધી આ મામલે પોલીસની પ્રાથમિક તપાસ ચાલી રહી હતી. જો તપાસ દરમિયાન પીડિતના નિવેદનો અને વીડિયો જેવા સજ્જડ પુરાવાઓ એકત્ર થઈ ગયા હતા અને બધી પ્રક્રિયાઓ પૂર્ણ થઈ ગઈ હતી. તો પછી ગુનો દાખલ થતાની સાથે જ આરોપી ફરાર કેવી રીતે થઈ

મહેસૂલ વિભાગમાં જિલ્લા ફેરબદલીનો મોટો આદેશ:વર્ગ-૩ના ૭૧ કર્મચારીઓની બદલી

રાજ્યના મહેસૂલ વહીવટ તંત્રને વધુ કાર્યક્ષમ અને સંતુલિત બનાવવાના હેતુથી સરકાર દ્વારા એક મહત્વપૂર્ણ પગલું ભરવામાં આવ્યું છે. રાજ્યના મહેસૂલ વિભાગે જિલ્લા ફેરબદલી અંતર્ગત વર્ગ-૩ સંવર્ગના ૭૧ કર્મચારીઓની બદલીનો મોટો આદેશ જાહેર કર્યો છે. મહેસૂલ વિભાગના સચિવાલય, ગાંધીનગર દ્વારા ૨૦ જૂન, ૨૦૨૬ના રોજ બહાર પાડવામાં આવેલા સત્તાવાર આદેશ અનુસાર, વિવિધ જિલ્લાઓમાં લાંબા સમયથી ફરજ બજાવતા કર્મચારીઓને નવી જગ્યાએ નિયુક્તિ આપી દેવામાં આવી છે.

મહેસૂલ વિભાગ દ્વારા જાહેર કરાયેલી આ બદલી પ્રક્રિયામાં રાજ્યના અનેક જિલ્લાઓને આવરી લેવામાં આવ્યા છે. જેમાં મુખ્યત્વે ગાંધીનગર, અમદાવાદ, સુરત, નવસારી, ભાવનગર, સાબરકાંઠા, પાટણ અને અરવલ્લી સહિતના જિલ્લાઓમાં મોટા પ્રમાણમાં કર્મચારીઓની અરસપરસ કે ખાલી જગ્યાઓ પર બદલી કરવામાં આવી છે. આ ઉપરાંત ડાંગ, દાહોદ, છોટાઉદેપુર, પંચમહાલ અને જામનગર જેવા જિલ્લાઓમાંથી પણ અનેક કર્મચારીઓને અન્ય જિલ્લાઓમાં સ્થાનાંતરિત કરવામાં આવ્યા છે. વિવિધ જિલ્લાઓમાં માનવબળની જરૂરિયાત અને વહીવટી સરળતાને ધ્યાનમાં રાખીને આ નિર્ણય લેવાયો હોવાનું સૂત્રો જણાવી રહ્યા છે.

મહેસૂલ વિભાગના આદેશમાં કર્મચારીઓ માટે કેટલીક કડક શરતો અને સ્પષ્ટતાઓ પણ કરવામાં આવી છે:

સમયમર્યાદા: બદલી પામેલા તમામ કર્મચારીઓએ સરકાર દ્વારા નિયત કરવામાં આવેલી સમયમર્યાદામાં જ નવા જિલ્લામાં ફરજ પર હાજર થવાનું રહેશે.

ભથ્થા પર રોક: આ જિલ્લા ફેરબદલી કર્મચારીઓની વિનંતી કે વહીવટી જરૂરિયાત હેઠળ હોવાથી, તેમને કોઈ પણ પ્રકારનું જોડાણ ભથ્થું કે મુસાફરી ભથ્થું ચૂકવવામાં આવશે નહીં.




ફરી બદલી નહીં થાય: નવી જગ્યાએ હાજર થયા બાદ કર્મચારીઓ ફરીથી ટૂંક સમયમાં અન્ય જિલ્લામાં બદલી માટે કોઈ હક-દાવો કે માંગણી કરી શકશે નહીં.

વહીવટી હવાલા સોંપીને જ રિલીવ થવા આદેશ વિભાગે પોતાના સત્તાવાર હુકમમાં સ્પષ્ટ જણાવ્યું છે કે, સંબંધિત કર્મચારીઓએ પોતાના હસ્તકના જિલ્લા કક્ષાના તમામ વહીવટી હવાલાઓ અને કામગીરી પૂર્ણ કરીને જ નવી જગ્યાએ જવા માટે રિલીવ (મુક્ત) થવાનું રહેશે. આ ઉપરાંત, જે કર્મચારીઓ સામે હાલમાં કોઈ શિસ્તભંગ કે અન્ય વહીવટી તપાસ-કાર્યવાહી ચાલુ હોય, તેમના મામલે પણ નિયમોનુસાર જ આગળની કાર્યવાહી હાથ ધરવામાં આવશે.

રાજ્ય સરકારના આ વ્યાપક ફેરબદલી મહેસૂલ વિભાગની કામગીરીમાં વધુ પારદર્શિતા અને ઝડપ આવશે તેમ માનવામાં આવી રહ્યું છે.

ન્યૂઝ ઓફ ગાંધીનગર.



ન્યૂઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ

ક્યારેક મૌન પણ સાબિત થાય છે ખતરનાક બહુ,
અંતરનો આતશ હવે ભડકે બળે છે એને ઠરવા દે.

વિષાદ વ્યાપી ગયો છે રોમ રોમ હવે તો, કોને કહે,
જો નીકળી છે વ્યથા હૃદય ચીરી, તો એને વહેવા દે.

આકાશ ક્યારનુંય ઝંખે છે પક્ષી ઓ નો કલબલાટ
પિંજર છોડી ભાગ્યું છે પંખી હવે, તો એને ઉડવા દે.

ભલે આંખમાં થી વહે આંસુ ને ભીતર ભડકે બળે,
ભટકે છે એ અવની પર ભુત થઈ એને ભટકવા દે.

"મિત્ર" એ ચેનથી નહી જીવી શકે કે નહી મરી શકે,
એણે દિલ આપી ને દર્દ લીધું છે તો એને સહેવા દે.

વિનોદ સોલંકી મિત્ર લખતર.

★★★★★

NOG SS No : 160

વિષય : સર્જકની મનગમતી રચના

શીર્ષક : આશિષ

પ્રકાર : પદ્ય શબ્દ : ૬૫

પા પા પગલી કરતાં શીખવી,
શીખવ્યો વહેવાર તહેવાર.

અબોલ સંગ સૌહાર્દ મજાનું,
જન સંબંધે સહિષ્ણુતા.
મુક્ત મને ગુમદાન કરવાનું,
દાખવી મીઠી સજજનતા.

સૌના સુખે સુખી 'ને દુઃખે દુઃખી થવાનું,

પામી અનેરી સભ્યતા.
ભક્તિ રૂડી શક્તિ બનતી,
કરે પળ પળ સહાયતા.

સેવાકાર્ય વ્યસ્ત રહેવાનું
વીસરી સમય સૂચકતા.

મૌનમ્ પરમ્ બલમ્ સદા

જીવનમંત્ર ઉચ્ચતમ સર્વદા.

આશિષ પિતાની સદા સર્વદા.

પા પા પગલી કરતાં શીખવી,
શીખવ્યો વહેવાર તહેવાર.

રશ્મિકા અમીન

★★★★★

NOG SS NO : 407

વિષય : સર્જકની મનગમતી રચના

શીર્ષક : હું જીવન માણું છું...

પ્રકાર : ગદ્ય શબ્દ : ૧૦૧

દિવસ ઉગે ને સપનાનાં બીજ વાનું છું. સાકર થાય નહી તો તેનો સંતાપ
લખું છું.

ભોર થાય ને સ્વાસ્થ્ય નાં સમીકરણ માંડું છું, થોડું હું જીવું છું ને થોડી હાર
માનું છું.

બપોર થાય ને સંબંધો નાં સરવાળા માંડું છું, વિશ્વાસ મુકે તેનો હું શ્વાસ બનું
છું.

સમી સાંજે પ્રાર્થના નાં પગરણ પાડું છું, ભક્ત બની ભક્તિ નાં અજવાળા
પાથરું છું.

જીવ છું, મને મળી છે જીજીવિશા ની મહામૂલી સોગાદ, જલસા થી જીવું
છું, હું અદનો માનવી રોજ અવતાર બનું છું.

રાત પરે દિવસ આખાનો સારાંશ લખું છું, આનંદ કઈ મળ્યો કે નહી બસ
થાક લખું છું.

મનન શાહ "મનસ" અમદાવાદ

★★★★★

NOG SS 321

વિષય. મનગમતી રચના

પ્રકાર. પદ્ય. શબ્દ. ૧૨૭

શીર્ષક. બધું એક જેવું

તારું હોવું ન હોવું મારા માટે બધું એક જેવું,
લાગણીઓના દરિયામાં હવે મૌન પણ એક જેવું.
સંગાથ અને સાથની વાતો તો જીવનભર થાય,
પણ જવાબદારીની બેડીઓ ફક્ત મારા માટે રહેવી એક જેવી.

આઝાદી મળે નામની, ને એકલતા મળે ભાગે,

બંનેના ભાર નીચે જીવવું લાગે મને એક જેવું.

બધું સરખું કરતા કરતા શોખ ક્યાંક ભૂલાઈ ગયા,

અરીસામાં પોતાને શોધવું પણ હવે એક જેવું.

"તને બધી છૂટ છે" કહી દોરી એક રેખા અંદર,

બંધન અને સ્વતંત્રતા વચ્ચેનું અંતર પણ એક જેવું.

જાત સાથે રહેવું કે ભીડમાં ખોવાઈ જવું,

મનના ખાલીપાને માટે બધું લાગે એક જેવું.

હસતા ચહેરા પાછળ કેટલાં પ્રશ્નો સંતાયા છે,

આંસુઓને પી જવું કે મૌન રહેવું એક જેવું.

જીવતા જીવતા શીખી ગઈ છું આ જીવનનો અર્થ,

અપેક્ષાઓ રાખવી કે ત્યજી દેવી, બધું એક જેવું.

??? સુચિતા રાવલ

ગાંધીનગર

છેલ્લા ચાર વર્ષમાં ગુજરાતમાં ૧૦૬૩ વિદ્યાર્થીઓએ આત્મહત્યા કરી ગુપ્ત ટૂંકાવ્યું: ગુજરાત માટે ચિંતાજનક બાબત: ડો.મનીષ દોશી.

વિદ્યાર્થીઓના તૂટી રહેલા સપનાઓ અને વધતી નિરાશા પાછળ નિષ્ફળ નીતિઓ, બેકામ પેપર લીક, પરીક્ષાનું અસહ્ય દબાણ અને ભયંકર બેરોજગારી માટે સીધી રીતે જવાબદાર ભાજપ સરકાર પર આકરા પ્રહાર કરતા ગુજરાત પ્રદેશ કોંગ્રેસ સમિતિના મુખ્ય પ્રવક્તા ડો. મનીષ દોશીએ જણાવ્યું હતું કે વિદ્યાર્થીઓ આત્મહત્યા કરે અને સરકાર માત્ર જાહેરાતોમાં જ મસ્ત રહે, દેશ અને ગુજરાતના લાખો વિદ્યાર્થીઓ આજે અસહ્ય માનસિક દબાણ, પરીક્ષા કોભાંડો અને ભવિષ્યની અનિશ્ચિતતા વચ્ચે જીવન જીવી રહ્યા છે. દુઃખની વાત એ છે કે આ દબાણ હવે વિદ્યાર્થીઓના સપનાઓ જ નહી, તેમના જીવન પણ છીનવી રહ્યું છે. વર્ષ ૨૦૧૯ થી ૨૦૨૪માં બાળકોમાં

આત્મહત્યાના કેસોમાં લગભગ ૧૬% જેટલો વધારો નોંધાયો છે. એનસીઆરબીના આંકડા મુજબ વર્ષ ૨૦૧૯થી ૨૦૨૪ દરમિયાન દેશભરમાં ૧૮ વર્ષથી ઓછી ઉંમરના ૬૩,૯૧૫ બાળકો અને કિશોરોએ આત્મહત્યા કરી પોતાનું જીવન ટુકાવ્યું છે એટલે કે દેશમાં સરેરાશ દરરોજ ૪૦થી વધુ કિશોર આત્મહત્યા કરે છે. આ જ સમયગાળામાં ૩૦ વર્ષથી ઓછી ઉંમરના ૧૨,૫૮૮ યુવાનોએ પરીક્ષામાં નિષ્ફળતાને કારણે આત્મહત્યા કરી છે. આ માત્ર આંકડા નથી. આ દરેક આંકડાની પાછળ એક પરિવારનો આર્કંદ, એક માતા-પિતાનું તૂટેલું સ્વપ્ન અને એક યુવાનનું અપૂરું ભવિષ્ય છે. છેલ્લા કેટલાક વર્ષોમાં ટ્રઈઈ, ટઈઈ, ઝેઈઈ, ઝજજ, જજજ સહિતની અનેક પરીક્ષાઓમાં પેપર લીક,

ગેરરીતિઓ અને કોભાંડો સામે આવ્યા છે. દરરોજ સરેરાશ પાંચથી વધુ યુવાનો માત્ર પરીક્ષામાં નિષ્ફળતાને કારણે મોતને ભેટી રહ્યા છે. વિદ્યાર્થીઓ દિવસ-રાત મહેનત કરે, પરિવારો લાખો રૂપિયાની ફી ભરે અને અંતે સિસ્ટમ જ તેમના વિશ્વાસ સાથે દગો કરે તેનાથી મોટી કરુણતા શું હોઈ શકે? રાજ્ય સતત વધી રહેલા વિદ્યાર્થીઓના આત્મહત્યાના ચોંકાવનારા આંકડાઓ અંગે ભાજપ સરકાર પર આકરા પ્રહાર કરતા ડો.મનીષ દોશીએ જણાવ્યું હતું કે ગુજરાતમાં છેલ્લા ચાર વર્ષમાં ૧૦૬૩ વિદ્યાર્થીઓએ આત્મહત્યા કરી. એક જ વર્ષમાં ગુજરાતમાં ૫૬૮ વિદ્યાર્થીઓએ આત્મહત્યા કરી જીવન ટૂંકાવ્યું. આ ગુજરાત માટે ચિંતાજનક બાબત છે. ગુજરાતમાં વર્ષ

૨૦૨૦-૨૧માં ૧૫૧, વર્ષ ૨૦૨૨-૨૩ માં ૧૬૧, વર્ષ ૨૦૨૩-૨૪માં ૧૮૩ અને વર્ષ ૨૦૨૪-૨૫માં ૫૬૮ વિદ્યાર્થીઓની આત્મહત્યા કરી. દેશમાં માત્ર વર્ષ ૨૦૨૪માં જ ૧૪,૪૮૮ વિદ્યાર્થીઓએ આત્મહત્યા કરી. રિઝી બાદ નોકરીની કોઈ ખાતરી નથી, ભરતી પરીક્ષાઓ વર્ષો સુધી અટકી રહે છે. યુવાનોમાં નિરાશા કેમ નહી ફેલાય? પેપર લીક, ભરતી કોભાંડો અને ગેરરીતિઓએ લાખો વિદ્યાર્થીઓના ભવિષ્ય સાથે ભાજપ સરકાર રમત રમી છે. પરીક્ષા કોભાંડો માટે જવાબદાર કોણ? શું આ માટે કોઈ મોટા અધિકારી કે રાજકીય જવાબદાર વ્યક્તિ સામે કાર્યવાહી થઈ છે? પરીક્ષા પ્રણાલી સુધારવા માટે શું પગલાં

લીધા? દર વર્ષે નવી ગેરરીતિ બહાર આવે છે, પરંતુ જવાબદારી કોઈ લેતું નથી. પેપર લીક અને પરીક્ષા કોભાંડો સામે કડક અને વિશેષ કાયદો બનાવવામાં આવે, રાજ્યની દરેક શાળા, કોલેજ અને યુનિવર્સિટીમાં ફરજિયાત માનસિક આરોગ્ય સ્વાસ્થ્ય માટે કાઉન્સેલિંગ સેન્ટર અને હેલ્પલાઈન શરૂ કરવામાં આવે, ભરતી અને પ્રવેશ પરીક્ષાઓ માટે સંપૂર્ણ પારદર્શક અને સમયબદ્ધ પ્રણાલી અમલમાં મૂકવામાં આવે, વિદ્યાર્થીઓની આત્મહત્યા અંગે રાજ્ય અને રાષ્ટ્રીય સ્તરે વિશેષ તપાસ અને નીતિ ઘડવામાં આવે, એક પણ વિદ્યાર્થીનું જીવન રાજકીય અને વહીવટી નિષ્ફળતાથી ન ગુમાવવું જોઈએ તેવી કોંગ્રેસ પક્ષ માંગ કરે છે

દીવ ની પોસ્ટ ઓફિસમાં આધાર કાર્ડ સહીત ની અનેક સેવાઓ શરૂ કરવા મા આવી છે જેની જનતા લાભ લઈ શકશે,

કેન્દ્રશાસિત પ્રદેશ દીવ પોસ્ટ ઓફિસ ખાતે આધાર કાર્ડ સુધારણા સેવાઓ શરૂ કરવામાં આવી છે, નાગરિકોની સુવિધા માટે આધારકાર્ડ સંબંધિત વિવિધ સુધારણા સેવાઓ શરૂ કરવામાં આવી છે. હવે નાગરિકો પોસ્ટ ઓફિસ ખાતે આધાર કાર્ડમાં સરનામું બદલવું, મોબાઈલ નંબર અપડેટ કરાવવો, જન્મ તારીખમાં સુધારો કરાવવો તેમજ નામમાં ફેરફાર સહિતની કામગીરી સરળતાથી કરાવી શકશે. પોસ્ટ વિભાગના અધિકારીઓ આ સેવાઓ ઉપલબ્ધ કરવામાં આવી છે. આધાર કાર્ડ આજે વિવિધ



સરકારી અને ખાનગી સેવાઓ માટે મહત્વપૂર્ણ દસ્તાવેજ હોવાથી તેમાં રહેલી વિગતો સાચી અને અપડેટ રાખવી જરૂરી છે. જે નાગરિકોને આધાર કાર્ડમાં કોઈપણ પ્રકારનો સુધારો કરાવવાનો હોય તેઓ દીવ પેટ્રોલ પંપ નજીક આવેલ પોસ્ટ ઓફિસનો સંપર્ક કરી આ સેવાનો લાભ લેવા અનુરોધ કરવામાં આવે છે, સાથે દીવ મા પોસ્ટ ઓફિસ ની અનેક યોજનાઓ અને સુવિધા પણ ઉપલબ્ધ છે

યાણસ્મા પો. સ્ટે. વિસ્તારના દેલમાલ ગામેથી રૂ. ૫૦૦/-ના દરની બનાવટી ચલણી નોટો કુલ-૪૯૨ (૨, ૪૬, ૦૦૦/- રૂપિયા), કોમ્પ્યુટર, મોબાઈલ, કલર પ્રિન્ટર, કાતર અને વાહન મળી કુલ કિં.રૂ. ૧,૦૧,૧૦૦/- ના મુદ્દામાલ સાથે બે આરોપીઓને પકડી પાડતી એલ.સી.બી પાટણ તથા યાણસ્મા પોલીસ

મે. પોલીસ મહાનિરીક્ષકશ્રી પરીક્ષિતા રાઠોડ સાહેબ, બનાસકાંઠા રેન્જ, પાલનપુર તથા મે. પોલીસ અધિક્ષકશ્રી વી.કે.નાયી સાહેબ, પાટણ નાઓ દ્વારા કેન્દ્ર સરકારની જાહેર સંપત્તિને નુકશાન કરનાર તથા ભારતની અર્થવ્યવસ્થાને અસર કરતી તમામ ગેરકાયદેસર પ્રવૃત્તિઓ બાબતે વોચ રાખી આવી પ્રવૃત્તિઓ અટકાવવા સારું કરેલ સુચના મુજબ પોલીસ ઈન્સ્પેક્ટરશ્રી આર.જી.ઉનાગર એલ.સી.બી. પાટણના માર્ગદર્શન હેઠળ એલ.સી.બી. સ્ટાફના માણસો તથા શ્રી જે.વી.પટેલ પોલીસ ઈન્સ્પેક્ટર

વાળો અને કાયદાના સંઘર્ષમાં આવેલ બાળ કિશોર બંને સાથે મળીને દેલમાલ ગામે "શિવાય ઈન્કોટેક" નામની ઝેરોક્ષની દુકાન (કેબીન)માં સંયુક્ત કાવતરૂ રચી ભારતીય ચલણી નોટોને મળતી ભળતી બનાવટની ચલણી નોટો પોતાની દુકાને બનાવી જેને સાચા ભારતીય ચલણ તરીકે વાપરી પોતે ભારત દેશનું ચલણી નાણું કેન્દ્ર સરકાર દ્વારા નિયત જગ્યાના પ્રેસમાં છાપી નાણાકીય વ્યવહાર માટે મુકવામાં આવે છે તે સિવાય અન્ય કોઈ વ્યક્તિ દ્વારા ચલણી નાણું કે સિક્કા છાપી બજારમાં મુકી શકાય નહી અને જો આમ કરવામાં આવે તો દેશની આર્થિક સ્થિતિ સામે ખુબજ મોટું જોખમ ઉભુ થાય તેમજ દેશ વિરૂધ્ધ પ્રવૃત્તિ કરતા ઈસમોના હાથમાં આવા બનાવટી ચલણી નાણા આવેથી તેમની પ્રવૃત્તિને પ્રોત્સાહન મળે તેવું જાણવા છતાં ઉપરોક્ત જણાવેલ બંને ઈસમો પોતે આર્થિક સદ્વરતા મેળવવા અને તેના લિધે દેશને આર્થિક જોખમ ઉભુ થશે તેવું સારી રીતે જાણવા છતાં દેશની આર્થિક સ્થિતિને નુકશાન કરી રહેલ છે. જે મળેલ ચોક્કસ હકીકત આધારે સદરી જગ્યાએ રેઈડ કરતાં, નિકુલજી હમીરજી ઠાકોર રહે, દેલમાલ તા. યાણસ્મા જી. પાટણ તથા કાયદાના સંઘર્ષમાં આવેલ બાળ કિશોર બંને હાજર મળી આવેલ અને નીચે મુજબનો મુદ્દામાલ કબ્જે કરી સદરી ઈસમો વિરૂધ્ધમાં ભારતીય ન્યાય સંહિતા-૨૦૨૩ ની કલમ ૧૭૮, ૧૭૯, ૧૮૦, ૧૮૧, ૧૮૨ મુજબ ધોરણસર થવા ફરીયાદ યાણસ્મા પો. સ્ટે. કરી વધુ તપાસ હાથ ધરવામાં આવેલ છે.

પકડાયેલ આરોપીઓની વિગત:-

- (૧) નિકુલજી હમીરજી ઠાકોર રહે. દેલમાલ તા. યાણસ્મા જી. પાટણ
- (૨) કાયદાના સંઘર્ષમાં આવેલ બાળ કિશોર પકડવાના બાકી આરોપીઓની વિગત:-
- (૧) ધીરજ ચૌહાણ મુળ રહે. બનાસકાંઠા હાલ રહે. દિલ્હી
- (૨) કેલાશ મુળ રહે. રાજસ્થાન હાલ રહે. દિલ્હી

- (૩) પપ્પુ ઠાકોર રહે. મંડલોપ તા. યાણસ્મા જી. પાટણ

કબ્જે કરેલ મુદ્દામાલની વિગત:-

- (૧) રૂપિયા ૫૦૦ ના દરની બનાવટી ચલણી નોટ નંગ-૪૯૨ જેની કિ.રૂ.
- (૨) ભારતીય ચલણની રૂપિયા ૫૦૦ ના દરની અસલનોટ નંગ ૧ જેની ???.???/-
- (૩) એક કલર પ્રિન્ટર કેનોન કંપનીનું જેની કિ.રૂ. ૧૦,૦૦૦/-
- (૪) એક કોમ્પ્યુટર સેટ મીલેનીયમ કંપની જેની કિ.રૂ. ૧૫,૦૦૦/-
- (૫) કેનોન કંપનીની શાહીની ૪ પાલી તથા ૧ અર્થ ભરેલ કુલ ૩૭બી નંગ ૫ જેની કિ.રૂ. ૦૦/૦૦
- (૬) કાગળના છઠ્ઠા સાઈઝના રીમ નંગ ૦૨ તથા અર્થ વપરાયેલ રીમ નંગ ૦૧ જેની કિ.રૂ. ૫૦૦/-
- (૭) ભારતીય ચલણની બનાવટી નોટ છઠ્ઠા સાઈઝ કાગળમાં પ્રિન્ટ કરેલ જે કુલ કાગળ નંગ ૭૩ જેની કિ.રૂ. ૦૦/૦૦
- (૮) વેસ્ટ કોરા તથા નોટ પ્રિન્ટીંગ વેસ્ટ કાગળો કિ.રૂ. ૦૦/૦૦
- (૯) સ્ટીલની બે કાતર જેની કિ.રૂ. ૧૦૦/-
- (૧૦) એક મો. સા. તથા મોબાઈલ નંગ-૨ મળી કિ.રૂ. ૭૫,૦૦૦/-

એમ મળી કુલ મુદ્દામાલ કિ.રૂ. ૧,૦૧,૧૦૦/-

કામગીરી કરનાર પોલીસ અધિકારી/કર્મચારીઓની વિગત:-

- (૧) શ્રી આર.જી.ઉનાગર, પોલીસ ઈન્સ્પેક્ટર, એલ.સી.બી. પાટણ
- (૨) શ્રી જે.વી.પટેલ પોલીસ ઈન્સ્પેક્ટર યાણસ્મા પો. સ્ટે.
- (૩) શ્રી એસ.બી.સોલંકી પો. સબ. ઈન્સ. એલ.સી.બી. પાટણ
- (૪) શ્રી પી.વી.ચૌધરી પો. સબ. ઈન્સ. એલ.સી.બી. પાટણ
- (૫) એ.એસ.આઈ. અમિતસિંહ માનસિંહ યાણસ્મા પો. સ્ટે.
- (૬) એ.એસ.આઈ પ્રવિણભાઈ ડાહ્યાભાઈ યાણસ્મા પો. સ્ટે.
- (૭) એ.હેડ.કોન્સ. કેતનકુમાર ગોવિંદભાઈ એલ.સી.બી. પાટણ
- (૮) એ.હેડ.કોન્સ. ભરતજી બાબુજી મિસીંગ સેલ, પાટણ
- (૯) એ.હેડ.કોન્સ. વિરમભાઈ સાગરભાઈ યાણસ્મા પો. સ્ટે.
- (૧૦) એ.હેડ.કોન્સ. લાખાજી જબરાજી યાણસ્મા પો. સ્ટે.
- (૧૧) એ.હેડ.કોન્સ. ધનજીભાઈ ખેતાભાઈ યાણસ્મા પો. સ્ટે.
- (૧૨) એ.પો.કો. અનુપસિંહ સુખદેવસિંહ, પેરોલ ફર્લો સ્કવોડ, પાટણ
- (૧૩) ડ્રા.પો.કો. અનુલકુમાર મહાદેવભાઈ એલ.સી.બી. પાટણ



તથા યાણસ્મા પો. સ્ટે. સ્ટાફ સાથે સરકારી વાહનોમાં યાણસ્મા પો. સ્ટે. વિસ્તારમાં સંયુક્ત પેટ્રોલીંગમાં હતા તે દરમિયાન હતા તે દરમિયાન એ.હેડ.કો. કેતનકુમાર ગોવિંદભાઈ એલ.સી.બી. પાટણ નાઓને બાતમી હકીકત મળેલ કે, નિકુલજી હમીરજી ઠાકોર ઉ.વ. ૨૨ રહે. દેલમાલ તા. યાણસ્મા જી. પાટણ

“Yoga fro Healthy Ageing” ના સંદેશ સાથે

૧૮૧ મહિલા હેલ્પલાઇન, ૧૦૯૮ ચાઇલ્ડ હેલ્પલાઇન, ૧૦૮ અને ખિલખિલાટ ટીમ દ્વારા આંતરરાષ્ટ્રીય યોગ દિવસની ઉજવણી



21 June 2026 at 8:23 am

ડાંગ (આહવા): આંતરરાષ્ટ્રીય યોગ દિવસ નિમિત્તે ડાંગ જિલ્લાના આહવા ખાતે ૧૮૧ મહિલા હેલ્પલાઇન, ૧૦૯૮ ચાઇલ્ડ હેલ્પલાઇન,

૧૦૮ ટીમ તથા ખિલખિલાટ હેલ્પલાઇન ટીમ દ્વારા યોગ સેશનનું આયોજન કરવામાં આવ્યું હતું.

આ વર્ષના “રૂંઝક કાં

ઝીંકફરઅ છપ્પીહજા” ના સંદેશને ધ્યાનમાં રાખી આયોજિત કાર્યક્રમનો મુખ્ય હેતુ યોગના મહત્વ અંગે જાગૃતિ ફેલાવવાનો તેમજ શારીરિક અને માનસિક

સ્વાસ્થ્ય પ્રત્યે લોકોને પ્રેરિત કરવાનો હતો.

કાર્યક્રમ દરમિયાન ૧૮૧ મહિલા હેલ્પલાઇન, ૧૦૯૮ ચાઇલ્ડ હેલ્પલાઇન, ૧૦૮ અને ખિલખિલાટ ટીમના કર્મચારીઓએ ઉત્સાહપૂર્વક યોગાભ્યાસમાં ભાગ લીધો હતો. યોગ સેશન દરમિયાન વિવિધ આસનો, પ્રાણાયામ અને ધ્યાન અંગે માર્ગદર્શન આપવામાં આવ્યું હતું.

યોગના માધ્યમથી જીવનમાં શિસ્ત, સકારાત્મક વિચારસરણી અને તણાવમુક્ત જીવનશૈલી અપનાવવા અંગે સંદેશ આપવામાં આવ્યો હતો.

આ પ્રસંગે ૧૮૧ મહિલા હેલ્પલાઇન, ૧૦૯૮ ચાઇલ્ડ હેલ્પલાઇન, ૧૦૮ અને ખિલખિલાટ સેવાઓ અંગે પણ લોકોને માહિતગાર કરવામાં આવ્યા હતા. ૧૮૧ મહિલા હેલ્પલાઇન મહિલાઓને મુશ્કેલીના સમયમાં તાત્કાલિક

સહાય, માર્ગદર્શન અને સુરક્ષા પૂરી પાડે છે, જ્યારે ૧૦૯૮ ચાઇલ્ડ હેલ્પલાઇન બાળકોના અધિકારોના રક્ષણ અને જરૂરિયાતમંદ બાળકોને સહાય માટે સતત કાર્યરત છે.

૧૦૮ ઈમરજન્સી સેવા ટીમ દ્વારા અકસ્માત, ગંભીર બીમારી અને અન્ય આરોગ્ય સંબંધી તાત્કાલિક પરિસ્થિતિમાં લોકોને સમયસર સારવાર અને હોસ્પિટલ સુધી પહોંચાડવાની મહત્વપૂર્ણ સેવા આપવામાં આવે છે. જ્યારે ખિલખિલાટ હેલ્પલાઇન સેવા દ્વારા સગર્ભા માતાઓ અને નવજાત શિશુઓને આરોગ્યલક્ષી પરિવહન અને સુરક્ષિત સેવા પૂરી પાડવામાં આવે છે.

આંતરરાષ્ટ્રીય યોગ દિવસની આ ઉજવણી દ્વારા સમાજમાં સ્વાસ્થ્ય, જાગૃતિ, સુરક્ષા અને સેવા ભાવનાનો સકારાત્મક સંદેશ આપવામાં આવ્યો હતો.



આજે નવનિયુક્ત રાજસભા સાંસદ શ્રી રાજેશભાઈ પરમાનંદ શુક્લ (કડી) ની સમસ્ત ગુજરાત બ્રહ્મ સમાજ માતૃ સંસ્થાના પદાધિકારીઓ શ્રી રાજુભાઈ રાજગોર (ઉપ-પ્રમુખ અને ઝોન પ્રભારી શ્રી), શ્રી જનકભાઈ રાવલ (ઉપપ્રમુખ શ્રી), શ્રી ધનંજયભાઈ યાજ્ઞિક (સહમંત્રી શ્રી સંગઠન) અને શ્રી ધનશ્યામભાઈ ત્રિવેદી (મીડિયા સહ કન્વીનર શ્રી) એ શુભેચ્છા મુલાકાત કરી અને તેમને અભિનંદન પાઠવ્યાં. અને સમસ્ત ગુજરાત બ્રહ્મ સમાજના પ્રમુખ શ્રી શૈલેશભાઈ ઠાકર, મહિલા પ્રમુખશ્રીબેન શુક્લ ધારીની બેન, મહામંત્રી શ્રી અનિલભાઈ શુક્લ, મીડિયા સેલ કન્વીનર નીતિનભાઈ ખંભોળજા અને યુવા પ્રમુખ શ્રી મનોજભાઈ ઉપાધ્યાય એ શુભેચ્છા સંદેશ પાઠવી તેમની અભિનંદન પાઠવ્યા હતા

G-7 અધિવેશનમાં વિરાટ ભારતની વૈશ્વિક પ્રતિષ્ઠાની જોવા મળી ઝલક : વિશ્વ મંચ પર ભારતની સમ્માનજનક સ્થિતિ જોઈ વિપક્ષ લાચાર

વિશ્વનું અગ્રણી અર્થવ્યવસ્થાઓનું સંગઠન એટલે જી-૭ અને આ સંગઠન દ્વારા આયોજિત અધિવેશનમાં ભારતને વિશિષ્ટ આમંત્રણ મળ્યું એ માત્ર રાજદ્વારી શિષ્ટાચાર નથી, પરંતુ વૈશ્વિક સ્તરે ભારતની વધતી શક્તિ, વિશ્વસનીયતા અને નેતૃત્વની સ્વીકૃતિનું પ્રતીક છે. ભારત ૨-૭ સંગઠનનું સત્તાવાર સભ્ય ન હોવા છતાં તેઓના દ્વારા આયોજિત અધિવેશનમાં સતત આમંત્રિત થતું રહ્યું છે, જે દર્શાવે છે કે વિશ્વનાં મહત્વપૂર્ણ નિર્ણયો અને વૈશ્વિક પડકારોનાં ઉકેલમાં ભારતની ભૂમિકા હવે અનિવાર્ય બની ગઈ છે.

માનનીય પ્રધાનમંત્રી નરેન્દ્ર મોદીનાં નેતૃત્વ હેઠળ ભારતે ઊર્જા સુરક્ષા, કૃત્રિમ બુદ્ધિમત્તા (ઈ), ટેકનોલોજી, વૈશ્વિક પુરવઠા શૃંખલા, આર્થિક સ્થિરતા અને આંતરકવાલ વિરોધી સહકાર જેવા મુદ્દાઓ પર વિશ્વ



સમક્ષ મજબૂત અને સ્પષ્ટ દ્રષ્ટિકોણ રજૂ કર્યો છે. ૨-૭ આઉટરીચ સત્રમાં ભારતનાં વિચારોને વિશેષ મહત્વ આપવામાં આવ્યું હતું. ૨-૭ નાં અધિવેશન દરમિયાન વિશ્વનાં અનેક

શક્તિશાળી દેશોનાં વડાઓ સાથે ભારતની દ્વિપક્ષીય બેઠકો યોજાઈ, જેમાં વેપાર, રોકાણ, સંરક્ષણ, ટેકનોલોજી અને વ્યૂહાત્મક સહકાર અંગે મહત્વપૂર્ણ ચર્ચાઓ થઈ. આ

બેઠકો ભારતની વધતી વૈશ્વિક સ્વીકાર્યતા અને વિશ્વાસને પ્રતિબિંબિત કરે છે.

આજે વિશ્વ સમુદાય દ્વારા ભારતને માત્ર એક વિકાસશીલ દેશ તરીકે નહીં, પરંતુ વૈશ્વિક વિકાસ, શાંતિ, સ્થિરતા અને માનવ કલ્યાણ માટે માર્ગદર્શક શક્તિ તરીકે જોવાઈ રહેલ છે. વિશ્વનાં અગ્રણી અર્થવ્યવસ્થાઓનાં ૨-૭ જેવા સંગઠનનાં પ્રતિષ્ઠિત મંચ પર ભારતની સક્રિય અને સન્માનજનક ઉપસ્થિતિ એ ૧૪૦ કરોડ ભારતીયો માટે ખૂબ જ ગૌરવની બાબત છે.

ભારતની આ વૈશ્વિક પ્રતિષ્ઠા અને પ્રભાવશાળી ઉપસ્થિતિ દેશના મજબૂત નેતૃત્વ, આર્થિક પ્રગતિ, લોકશાહી મૂલ્યો અને “વસુધૈવ કુટુંબકમ”ની ભાવનાને વિશ્વ દ્વારા મળેલી માન્યતા છે. ભારત હવે માત્ર વૈશ્વિક

ચર્ચાઓનો ભાગ નથી, પરંતુ વિશ્વના ભવિષ્યને દિશા આપનાર દેશોમાં અગ્રણી સ્થાન ધરાવે છે. વિશ્વનાં અગ્રણી અર્થવ્યવસ્થાઓનાં આવા સંગઠનોમાં ભારતને જે રીતે મહત્વ અપાઈ રહેલ છે તે જોતાં વિપક્ષમાં બેઠેલ અને દેશમાં અરાજકતા ફેલાવનાર તત્વોમાં ફફડાટ અનુભવાઈ રહેલ છે પરંતુ આ બધાંની પરવા કર્યા વિના પ્રધાનમંત્રી નરેન્દ્ર મોદી અને વર્તમાન સરકાર દેશને આત્મનિર્ભર બનાવી વિદેશી રોકાણો ભારતમાં વધુમાં વધુ થાય અને રોજગારની તકો ઉદભવે અને ભારતમાં ઉત્પાદિત વસ્તુઓની નિકાસ વધે એ રીતે સતત કાર્યશીલ છે. વર્તમાન સરકાર દેશની પ્રગતિ અને સધરતાનાં લક્ષ્યાંકને પહોંચી વળવા માટે સતત પ્રયત્નશીલ છે.

અરવલ્લી જિલ્લામાં આંતરરાષ્ટ્રીય યોગ દિવસની ભવ્ય ઉજવણી

અરવલ્લી જિલ્લામાં આંતરરાષ્ટ્રીય યોગ દિવસની ઉજવણી આજે શામળાજી ખાતે શામળિયા ભગવાનના પવિત્ર મંદિર પરિસરમાં ભવ્ય અને આધ્યાત્મિક વાતાવરણમાં કરવામાં આવી હતી. માનનીય વડાપ્રધાન શ્રી નરેન્દ્રભાઈ મોદીના અમૂલ્ય વિચારો અને યોગ પ્રત્યેની અદ્વિતીય પ્રતિબદ્ધતાથી પ્રેરિત થઈને જિલ્લા વહીવટી તંત્ર દ્વારા આ કાર્યક્રમનું આયોજન કરવામાં આવ્યું હતું.

માનનીય મંત્રીશ્રી પી.સી. બરડાના અધ્યક્ષસ્થાને આયોજિત આ કાર્યક્રમમાં યોગાભ્યાસનું વ્યાપક પ્રદર્શન કરવામાં આવ્યું હતું. મંત્રીશ્રીએ આ પ્રસંગે સંબોધન કરતા જણાવ્યું કે, “યોગ એ માત્ર શારીરિક વ્યાયામ નથી, પરંતુ મન, શરીર અને આત્માના સંતુલનનો અમૂલ્ય વારસો છે. માનનીય વડાપ્રધાનશ્રીના નેતૃત્વમાં વિશ્વભરમાં યોગનો પ્રસાર થઈ રહ્યો છે અને અરવલ્લી જિલ્લો પણ આ અભિયાનમાં



પોતાનો પૂર્ણ યોગદાન આપી રહ્યો છે.” મંત્રીશ્રીએ યોગના દૈનિક અભ્યાસથી આરોગ્ય, તનાવમુક્તિ અને આધ્યાત્મિક વિકાસના અનેક લાભો વિશે વિસ્તારથી વાત કરી અને જનતાને યોગને જીવનનો અવિચ્છેદ્ય અંગ બનાવવા અપીલ કરી.

કાર્યક્રમ દરમિયાન વિવિધ

યોગ આસનો, પ્રાણાયામ અને ધ્યાનના સત્રોનું આયોજન કરવામાં આવ્યું હતું. યોગ શિક્ષકો અને નિષ્ણાતો દ્વારા જનસાધારણને યોગની સરળ અને અસરકારક પદ્ધતિઓ દર્શાવવામાં આવી. આ પ્રસંગે શામળાજી મંદિર પરિસરમાં યોગના મહત્વ પર આધારિત પોસ્ટર્સ અને બેનરો

દ્વારા જાગૃતિ અભિયાન પણ ચલાવવામાં આવ્યું હતું.

આ કાર્યક્રમમાં અરવલ્લી જિલ્લાના અધિકારીશ્રીઓ, પદાધિકારીઓ, પોલીસ જવાનો, શાળા-કોલેજના વિદ્યાર્થીઓ તેમજ નાગરિકોની મોટી સંખ્યામાં ઉપસ્થિતિ જોવા મળી હતી. સૌએ ઉત્સાહપૂર્વક યોગાભ્યાસમાં ભાગ

લીધો અને યોગને પ્રોત્સાહન આપવાના સંકલ્પ સાથે કાર્યક્રમનો અંત આવ્યો. આંતરરાષ્ટ્રીય યોગ દિવસની આ ઉજવણી અરવલ્લી જિલ્લામાં સ્વસ્થ અને સકારાત્મક જીવનશૈલીના વિકાસ તરફનું એક મહત્વપૂર્ણ પગલું સાબિત થશે.



શરીરની તંદુરસ્તી અને સુખાકારી ને ધ્યાને લેતા ભારતીય વિદ્યા ભવન કેન્દ્ર સંચાલિત ભવન્સ ઈંગ્લીશ મીડિયમ સ્કૂલ અને ભવન્સ ગુજરાતી માધ્યમ શાળા ડાકરમાં યોગ દિવસની ઉજવણી કરવામાં આવી. તેમાં શિક્ષકો દ્વારા વિદ્યાર્થીઓને યોગ નું મહત્વ સમજાવવામાં આવ્યું. જેથી તેઓની એકાગ્રતા વધારવાની તેમના શારીરિક કૌશલ્ય વિકસાવવાની ચર્ચા કરી. આ ઉજવણી દરમિયાન શાળાના કાર્યકારી આચાર્ય શ્રી વિધિબેન દવે તેમજ શ્રી કમલેશભાઈ યાવડા, મોટી સંખ્યામાં વિદ્યાર્થીઓ, શિક્ષકો તેમજ વાલી શ્રી હાજર રહ્યા હતા.